



**'गैंग्स्टर्स ते वार' के 149वें दिन
560 छापे, 333 गिरफ्तार; नशे
के खिलाफ अभियान में 70
तस्कर दबोचे**



चंडीगढ़, 18 जून:पंजाब को गैंग्स्टर मुक्त और सुरक्षित राज्य बनाने के उद्देश्य से चलाए जा रहे विशेष अभियान 'गैंग्स्टर्स ते वार' के 149वें दिन पंजाब पुलिस ने राज्यभर में गैंग्स्टरों के सहयोगियों और संदिग्ध ठिकानों पर 560 छापेमारी की। इस दौरान 333 व्यक्तियों को गिरफ्तार किया गया तथा उनके कब्जे से सात हथियार बरामद किए गए। इसके साथ ही अभियान शुरू होने से अब तक कुल 38,090 लोगों को गिरफ्तार किया जा चुका है।

पंजाब पुलिस के अनुसार यह अभियान 20 जनवरी 2026 को पुलिस महानिदेशक (डीजीपी) Gaurav Yadav के नेतृत्व में शुरू किया गया था। राज्य के सभी जिलों की पुलिस और एंटी गैंग्स्टर टास्क फोर्स (एजीटीएफ) मिलकर लगातार विशेष अभियान चला रही हैं।

**सीए फाइनल में ऑल इंडिया
प्रथम स्थान हासिल करने वाले
नूर सिंगला को स्पीकर कुलतार
सिंह संधवां ने दी बधाई**



चंडीगढ़, 18 जून 2026:पंजाब विधानसभा के स्पीकर Kultar Singh Sandhwan ने पटियाला के होनहार छात्र Noor Singla और उनके माता-पिता को प्रतिष्ठित चार्टर्ड अकाउंटेंट (सीए) फाइनल परीक्षा में ऑल इंडिया रैंक-1 हासिल करने पर हार्दिक बधाई दी है।

स्पीकर संधवां ने कहा कि नूर सिंगला ने देश की सबसे कठिन पेशेवर परीक्षाओं में से एक सीए फाइनल में 600 में से 499 अंक (83.17 प्रतिशत) प्राप्त कर न केवल अपने परिवार बल्कि पूरे पंजाब का नाम रोशन किया है। उन्होंने कहा कि यह उपलब्धि मेहनत, अनुशासन और निरंतर प्रयास का उत्कृष्ट उदाहरण है। उन्होंने कहा कि नूर सिंगला की यह ऐतिहासिक सफलता विशेष रूप से छोटे शहरों के युवाओं के लिए प्रेरणा का स्रोत है, जो बड़े सपने देखते हैं और उन्हें साकार करने के लिए निरंतर प्रयासरत रहते हैं।

पाकिस्तान सीमा से जुड़े अवैध हथियार तस्करी मॉड्यूल का भंडाफोड़, 8 आरोपी गिरफ्तार, 11 आधुनिक पिस्तौल बरामद



अमृतसर/चंडीगढ़, 18 जून:पंजाब को सुरक्षित और अपराध मुक्त राज्य बनाने के लिए चलाए जा रहे अभियान के तहत अमृतसर कमिश्नरेट पुलिस को बड़ी सफलता मिली है। पुलिस ने सीमा पार से संचालित अवैध हथियार तस्करी के एक बड़े मॉड्यूल का भंडाफोड़ करते हुए आठ आरोपियों को गिरफ्तार किया है। उनके कब्जे से 11 अत्याधुनिक पिस्तौल, आठ जिंदा कारतूस तथा एक मोटरसाइकिल बरामद की गई है। यह जानकारी पंजाब के पुलिस महानिदेशक (डीजीपी) Gaurav Yadav ने गुरुवार को दी।

गिरफ्तार आरोपियों की पहचान गुलाबजीत सिंह उर्फ प्रिंस, हरप्रीत सिंह उर्फ प्रीत, गुरप्रीत सिंह उर्फ गोपी, कुलजीत सिंह, शमशेर सिंह उर्फ शेरा, अमन राणा उर्फ चीनी, शरणजीत सिंह उर्फ सनी तथा अजय सिंह के रूप में हुई है। इनमें अधिकांश आरोपी अमृतसर जिले के विभिन्न गांवों के निवासी हैं, जबकि एक आरोपी गुरदासपुर और एक तरनतारन जिले से संबंधित है।

बरामद हथियारों में चार .30 बोर मेड इन चाइना

पिस्तौल, चार .30 बोर पीएक्स-5 स्टॉर्म पिस्तौल, एक .30 बोर जिगाना पिस्तौल, एक 9 एमएम ग्लॉक तथा एक अन्य 9 एमएम ऑस्ट्रियन पिस्तौल शामिल हैं। पुलिस के अनुसार यह खेप बेहद खतरनाक आपराधिक गतिविधियों में इस्तेमाल किए जाने की आशंका थी।

डीजीपी गौरव यादव ने बताया कि प्रारंभिक जांच में सामने आया है कि आरोपी विदेश में बैठे अपराधियों और तस्करों के संपर्क में थे। ये हथियार आपराधिक गिरोहों को सप्लाई किए जाने थे, जिनका इस्तेमाल जबरन वसूली, हत्या, हिंसक अपराधों और अन्य गैरकानूनी गतिविधियों में किया जा सकता था। पुलिस अब इस नेटवर्क के आगे और पीछे के सभी लिंक खंगाल रही है ताकि अन्य सहयोगियों की पहचान कर उन्हें गिरफ्तार किया जा सके।

अमृतसर के पुलिस आयुक्त Gurpreet Singh Bhullar ने बताया कि गुप्त सूचना के आधार पर चलाए गए एक विशेष खुफिया अभियान के दौरान सबसे पहले गुलाबजीत सिंह और हरप्रीत सिंह को गिरफ्तार किया

गया, जिनके पास से दो पिस्तौल बरामद हुईं। इसके बाद जांच को आगे बढ़ाते हुए गुरप्रीत सिंह उर्फ गोपी को गिरफ्तार किया गया, जिसके कब्जे से चार पिस्तौल मिलीं। उसकी निशानदेही पर कुलजीत सिंह और शमशेर सिंह उर्फ शेरा को पकड़ा गया और उनके पास से दो और पिस्तौल बरामद की गईं। पूछताछ के दौरान गुरप्रीत ने खुलासा किया कि वह सोशल मीडिया के जरिए विदेश में बैठे एक गैंग्स्टर के संपर्क में था।

उक्त गैंग्स्टर ड्रोन के माध्यम से अटारी सेक्टर के विभिन्न स्थानों पर अवैध हथियारों की खेप भेजता था। आगे की जांच में अमन राणा और शरणजीत सिंह को गिरफ्तार कर दो और पिस्तौल बरामद की गईं, जबकि उनकी निशानदेही पर अजय सिंह को गिरफ्तार कर उसके पास से एक पिस्तौल बरामद की गई। पुलिस जांच में यह भी सामने आया है कि हरप्रीत सिंह, गुरप्रीत सिंह, शरणजीत सिंह और अजय सिंह के खिलाफ पहले से हत्या, हत्या के प्रयास, शस्त्र अधिनियम, एनडीपीएस अधिनियम तथा चोरी से संबंधित मामले दर्ज हैं।

1 लाख रुपये रिश्त लेते एंटी नारकोटिक्स टास्क फोर्स का एसआई विजिलेंस के हथे चढ़ा, पहले 6.50 लाख वसूलने का आरोप

चंडीगढ़, 18 जून 2026:पंजाब में भ्रष्टाचार के खिलाफ चलाए जा रहे अभियान के तहत पंजाब विजिलेंस ब्यूरो को एक बड़ी सफलता मिली है। विजिलेंस ब्यूरो ने जालंधर स्थित एंटी नारकोटिक्स टास्क फोर्स (एएनटीएफ) में तैनात सब-इंस्पेक्टर (एसआई) अमनदीप सिंह को 1 लाख रुपये की रिश्त लेते हुए रंगे हाथ गिरफ्तार किया है। आरोपी के खिलाफ भ्रष्टाचार निवारण अधिनियम के तहत मामला दर्ज कर आगे की जांच शुरू कर दी गई है।

विजिलेंस ब्यूरो के एक आधिकारिक प्रवक्ता ने बताया कि यह कार्रवाई जालंधर जिले के थाना गोराया के अंतर्गत आने वाले गांव गोहावर की एक महिला निवासी द्वारा दर्ज कराई गई शिकायत के आधार पर की गई। शिकायतकर्ता ने आरोप लगाया कि उसके भाई के खिलाफ एनडीपीएस एक्ट के तहत मामला दर्ज है और जांच अधिकारी एसआई अमनदीप सिंह लगातार परिवार के अन्य सदस्यों को भी मामले में फंसाने तथा उनकी संपत्तियों के



खिलाफ कार्रवाई करने की धमकी दे रहा था।

शिकायतकर्ता के अनुसार आरोपी एसआई पहले ही अलग-अलग मौकों पर उससे कुल 6.50 लाख रुपये की रिश्त वसूल चुका था। इसके बावजूद वह उसकी भाभी का नाम मामले में शामिल न करने के एवज में अतिरिक्त 2 लाख रुपये की मांग कर रहा था। महिला ने रिश्त मांगने से संबंधित बातचीत को रिकॉर्ड भी

कर लिया था, जो बाद में विजिलेंस को सौंपी गई।

शेष राशि देने की बजाय शिकायतकर्ता ने विजिलेंस ब्यूरो की कपूरथला इकाई से संपर्क किया। शिकायत की प्राथमिक जांच के बाद विजिलेंस टीम ने योजनाबद्ध तरीके से जाल बिछाया। इस दौरान एसआई अमनदीप सिंह को शिकायतकर्ता से 1 लाख रुपये की रिश्त लेते हुए दो सरकारी गवाहों की मौजूदगी में रंगे हाथ गिरफ्तार कर लिया विजिलेंस अधिकारियों ने बताया कि कार्रवाई के दौरान आरोपी एसआई के साथ मौजूद कांस्टेबल मनिंदर सिंह सरकारी वाहन लेकर मौके से फरार हो गया। हालांकि बाद में रिश्त के तौर पर दी गई चिह्नित राशि उसके कब्जे से बरामद कर ली गई। फरार कांस्टेबल की भूमिका की भी गहनता से जांच की जा रही है और उसके खिलाफ कानूनी कार्रवाई की जाएगी।

**किताबें बन रही हैं नशे के
खिलाफ सबसे मजबूत हथियार,
'युद्ध नशियां विरुद्ध' के तहत
युवाओं को मिल रही नई जिंदगी**



चंडीगढ़, 18 जून:पंजाब में मुख्यमंत्री Bhagwant Singh Mann के नेतृत्व में चलाए जा रहे 'युद्ध नशियां विरुद्ध' अभियान के तहत सरकारी नशा मुक्ति एवं पुनर्वास केंद्रों में स्थापित पुस्तकालय अब नशे के खिलाफ एक प्रभावशाली हथियार के रूप में उभर रहे हैं। ये पुस्तकालय न केवल नशे की लत से उबर रहे युवाओं को मानसिक रूप से मजबूत बना रहे हैं, बल्कि उन्हें सकारात्मक सोच, आत्मविश्वास और जीवन को नई दिशा देने में भी मदद कर रहे हैं।

पंजाब सरकार के लीडरशिप इन मेंटल हेल्थ प्रोग्राम के तहत इन पुस्तकालयों की स्थापना, नवीनीकरण और रखरखाव किया जा रहा है। अब तक राज्य के 10 जिलों के सरकारी नशा मुक्ति केंद्रों में यह पहल शुरू की जा चुकी है और वर्ष के अंत तक इसे 80 प्रतिशत से अधिक केंद्रों तक पहुंचाने का लक्ष्य रखा गया है।

इन पुस्तकालयों में सिख धर्म, सिख इतिहास, साहित्य, कविता, जीवनीयां, पंजाबी संस्कृति और मानसिक स्वास्थ्य से जुड़ी पुस्तकों का समृद्ध संग्रह उपलब्ध है। विशेषज्ञों का मानना है कि पढ़ने की आदत मरीजों की एकाग्रता बढ़ाने, नकारात्मक विचारों से दूर रखने और नशे की तलब को कम करने में प्रभावी साबित हो रही है।

बठिंडा के सरकारी नशा मुक्ति एवं पुनर्वास केंद्र में पुस्तकें अब उपचार प्रक्रिया का अहम हिस्सा बन चुकी हैं। यहां मरीज अपने खाली समय में किताबें पढ़ते हैं और उनकी कहानियों पर आपस में चर्चा करते हैं। केंद्र की काउंसलर सोमा बताती हैं कि पहले यहां पुस्तकालय नहीं था, लेकिन अब किताबों ने मरीजों के जीवन में सकारात्मक बदलाव लाना शुरू कर दिया है। उनका कहना है कि जब मरीज पढ़ाई में डूब जाते हैं तो उनका ध्यान नशे से हट जाता है और उनमें जीवन के प्रति नई उम्मीद जागती है।

होशियारपुर के सरकारी नशा मुक्ति केंद्र की क्लीनिकल साइकोलॉजिस्ट संदीप कुमारी के अनुसार कई ऐसे मरीज, जो शुरूआत में किसी गतिविधि में रुचि नहीं लेते थे, धीरे-धीरे पुस्तकालय आने लगे। प्रेरणादायक किताबें, धार्मिक साहित्य और संघर्ष से सफलता तक की कहानियां उन्हें नई सोच और जीवन जीने की प्रेरणा देती हैं।

SQUARENET
Innovation & Excellence

Zoho Mail

Google Workspace

Microsoft 365

Microsoft Solutions Partner

Google Cloud Partner

aws partner network

Are you looking for a reliable

EMAIL SERVICE PROVIDER?

Choose the best suitable plan for your business from **SquareNet**

Secure & Reliable

Professional Email

Cloud Integration

24/7 Expert Support

Scalable for Every Business

Empower Your Business with Secure, Professional & Scalable Email Solutions

SQUARENET INDIA PRIVATE LIMITED
C-6, Sebiz Square, IT Park, Sector 67,
Mohali 160062, Punjab India

www.squarenetindia.com

mail@squarenetsolutions.com

+91-904-101-2541
[PRI LINE]

herbegy™

Think pure think herbal

PREMIUM SPICES RANGE

Pure Spice. Rich Flavour.



PURE | AROMATIC | PREMIUM QUALITY

Advertisement

For Dealer Inquiry Contact:

727-515-0015